



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 05-10-2023



அறிவியலாளர்களைப் போற்றுவதிலும் முதல்வர்

அனைத்துத் துறைகளையும் இந்தியாவிலேயே முதன்மையாக மாற்றுவதன் மூலம் - இந்தியாவில் முதலமைச்சர்களுக்கு எல்லாம் முதல் அமைச்சராகத் திகழ்கிறார் மாண்புமிகு மு.க.ஸ்டாலின் அவர்கள். அந்த வரிசையில் அறிவியலாளர்களைப் போற்றுவதிலும் தமிழ்நாடு முதலமைச்சர் அவர்கள், முதல்வராகத் திகழ்கிறார்!

‘ஒளிரும் தமிழ்நாடு மிளிரும் தமிழர்கள்’ - என்ற விழாவே, முதலமைச்சர் மு.க.ஸ்டாலின் அவர்களின் தனித்தன்மையை அடையாளம் காட்டுவதாக அமைந்திருந்தது.

இந்திய விண்வெளி ஆய்வு நிறுவனத்தில் பணியாற்றி - உலகையே இந்தியாவின் பக்கம் திருப்பிய - தமிழ்நாட்டைச் சேர்ந்த ஒன்பது அறிவியல் ஆய்வாளர்களை ஒரே மேடைக்கு அழைத்து வந்து பாராட்டிய காட்சி என்பது இதுவரை இந்தியாவில் எந்த மாநிலமும் செய்யாதது ஆகும். ஏன், ஒன்றிய அரசே கூட இப்படி ஒரு பாராட்டுவிழாவை நடத்தியது இல்லை.

தமிழ்நாட்டைச் சேர்ந்த அறிவியல் ஆய்வாளர்களை அழைத்துப் பாராட்டியதன் மூலமாக, அனைத்து மாநில அரசுகளுக்கும் முன்னுதாரணத்தைச் செய்து காட்டி இருக்கிறார் முதலமைச்சர் அவர்கள். **“இந்த மேடையில் நிற்பதே எனக்குப் பெருமையாக இருக்கிறது! தமிழ்நாட்டின் முதலமைச்சராக மட்டுமல்ல - தமிழ்நாடும் பிறந்த பெருமையை இன்றைய தினம் அதிகமாக அடைகிறேன்! இந்தியாவின் பக்கமாக உலகத்தையே பார்க்க வைத்த தமிழ்நாட்டு அறிவியல் மேதைகள் ஒன்பது பேர் இந்த மேடையில் அமர்ந்திருப்பது எனது உள்ளத்தை மகிழ்ச்சிக் கடலில் ஆழ்த்தியிருக்கிறது”** என்று சொல்லிக் காட்டிய பெருமை என்பது, இதுவரை அவர்கள் அடையாத பெருமை ஆகும்.

முனைவர் கே.சிவன், முனைவர் மயில்சாமி அண்ணாதுரை, முனைவர் வி.நாராயணன், ஏ.இராஜராஜன், எம்.சங்கரன், ஜெ.ஆசீர் பாக்கியராஜ், மு.வனிதா, நிகார்ஷாஜி, முனைவர் ப.வீரமுத்துவேல் ஆகிய ஒவ்வொருவரது சிறப்பையும் சுட்டிக்காட்டிய முதலமைச்சர் மு.க.ஸ்டாலின் அவர்கள், **“என்னைப் பொருத்த வரையில் தமிழ்நாட்டு இளைய சமுதாயத்தினர் இவர்களுையே தங்களது வழிகாட்டிகளாக ஏற்றுக் கொண்டு முன்னேற வேண்டும் என்று கேட்டுக் கொள்கிறேன்”** என்று தமிழ்நாட்டு மாணவ சமுதாயத்துக்கு அவர் வைத்த வேண்டுகோள் என்பதும், இதுவரையாரும் சொல்லிக் காட்டாத பெருமை ஆகும்.

இவை அனைத்துக்கும் சிகரம் வைப்பதைப் போல, **“இத்தகைய பெருமையை இந்தியாவுக்கும் தமிழ்நாட்டுக்கும் ஏற்படுத்திக் கொடுத்த - ஏற்படுத்திக் கொடுக்கப் போகும் மேதைகளாக இந்த ஒன்பது விஞ்ஞானிகளுக்கும் தமிழ்நாடு அரசின் சார்பில் - ஒவ்வொருவருக்கும் 25 லட்சம் ரூபாய் வழங்குகிறோம் என்பதை பெருமகிழ்ச்சியுடன் தெரிவித்துக் கொள்கிறேன்”** என்று சொன்னபோது அரங்கமே அதிர்ந்தது. மேடையில் இருந்த அனைத்து அறிவியல் ஆளுமைகளும் எழுந்து நின்று முதலமைச்சர் அவர்களுக்கு வணக்கம் தெரிவித்தார்கள். **“உங்கள் அறிவுக்கான அளவுகோல் ஏது மில்லை. உங்கள் உழைப்புக்கான அங்கீகாரத்தின் அடையாளமாக தமிழ்நாடு அரசு இந்தத் தொகையை வழங்குகிறது. இதனை ஏற்றுக் கொண்டு - மேலும் மேலும் இந்தியாவுக்காக உழைக்குமாறு கேட்டுக் கொள்கிறேன்”** என்று மகுடம் சூட்டினார் முதலமைச்சர் அவர்கள்.

‘இஸ்ரோ’ சிவன் சொல்லி இருக்கிறார். **“தமிழ்நாடு அரசு ஏற்பாடு செய்துள்ள இந்த விழா மூலம் அரசு பள்ளிகளில் தமிழ் வழியில் படிக்கின்ற பள்ளி மாணவர்கள், தாங்கள் எந்த அளவிலும் குறைவானவர்கள் அல்ல, நம்மாலும் சாதிக் முடியும் என்ற உத்வேகத்தை ஏற்படுத்தியுள்ளது. எதிர்காலத்தில் இவர்களும் விஞ்ஞானிகளாக வருவதற்கு நிறைய வாய்ப்பு உள்ளது”** என்று சொல்லி இருப்பது முதலமைச்சர் அவர்களின் முழுமுதல் நோக்கத்தை எடுத்துச் சொல்வதாக அமைந்திருந்தது.

சந்திரயான் 3 - திட்ட இயக்குனர் விஞ்ஞானி வீரமுத்துவேல் அவர்கள் சொல்லி இருக்கிறார்கள். **“தமிழக அரசு எங்களுக்கு மரியாதை செய்தது மகிழ்ச்சியாக இருக்கிறது. இது போன்று எங்களை ஊக்கம் அளிப்பதால் எங்களை மட்டும் அல்ல அறிவியல் ஆராய்ச்சியாளர்கள் அனைவரையும் சமூகத்திற்கு பெரிய அளவில் கொண்டு போக செய்யும். இந்த விழாவிற்கு ஏற்பாடு செய்த முதலமைச்சர் அவர்களுக்கு மிக்க நன்றி. அரசாங்கத்திற்கு நன்றி. விஞ்ஞானிகள் சார்பாக நாங்கள் மகிழ்ச்சி அடைகிறோம்”** என்று மகிழ்ச்சி அடைந்துள்ளார். ஆமாம்! ஒட்டுமொத்தமாக அறிவியல் உலகத்தையே பாராட்டிவிட்டார் முதலமைச்சர் அவர்கள்.

விஞ்ஞானி வனிதா முத்தையா, **“தமிழ்நாடு அரசு எங்களுக்கு மிகப் பெரிய மரியாதையைக் கொடுத்துவிட்டது. நாங்கள் இப்படி நடக்கும் என்று நினைக்கவே இல்லை. ஒரு சின்ன நிகழ்ச்சியாக இருக்கும் என்று நினைத்தோம். மிகவும் மகிழ்ச்சியாக இருக்கிறது.தமிழக முதல்வருக்கு நன்றி”** என்று மகிழ்ச்சியைத் தெரிவித்து இருக்கிறார்.

ஆதித்யா எஸ்1 திட்ட இயக்குனர் விஞ்ஞானி நிகர் ஷாஜி, **“எங்களை தமிழக அரசு கௌரவித்தது எங்களுக்கு மகிழ்ச்சி அளிக்கிறது. தமிழ்நாட்டில் பிறந்ததற்கு நாங்கள் பெருமை அடைகிறோம்”** என்று சொல்லி இருக்கிறார்.

விஞ்ஞானி நாராயணன், **“தமிழ்நாடு அனைத்துத் துறையிலும் வளர்ந்து உள்ளது. முதல்வர் மு.க.ஸ்டாலின் அவர்களது பணி தமிழ்நாட்டும் இந்தியாவும் வளர்ச்சி அடைய அடித்தளமாக இருக்கும். நாம் அனைவரும் நம் தமிழ்நாட்டு முதல்வரை பாராட்டக் கடமைப்பட்டுள்ளோம்”** என்று சொல்லி இருக்கிறார்.

அறிஞர்களைப் போற்றும் அரசு அறிவியல் அறிஞர்களைப் போற்றும் அரசு என்பதை அந்த மேடையில் இருந்தபடியே நாட்டுக்கு எடுத்துக் காட்டிவிட்டார் முதலமைச்சர் அவர்கள். இதேபோன்ற அறிவியல் ஆராய்ச்சியாளர்களை உருவாக்குவதற்கும் அடித்தளம் அமைத்துவிட்டார் முதலமைச்சர் அவர்கள்.

அதேபோல், அறிவியல் ஆளுமைகளால் போற்றப்படும் முதலமைச்சராக மு.க.ஸ்டாலின் அவர்கள் உயர்ந்து நிற்கிறார்.

ஞாயிறு போற்றுவும் ஞாயிறு போற்றுவும்.



உத்தமர் காந்தியடிகள் அவர்களின் 155-வது பிறந்த நாளையொட்டி தமிழ்நாடு அரசின் சார்பில் 2.10.2023 அன்று சென்னை, எழும்பூர், அரசு அருங்காட்சியக வளாகத்தில் அமைந்துள்ள உத்தமர் காந்தியடிகளின் திருவுருவச் சிலைக்கு அருகே வைக்கப்பட்டுள்ள திருவுருவப் படத்திற்கு தமிழ்நாடு ஆளுநர் ஆர்.என். ரவி அவர்களும், தமிழ்நாடு முதல்வர் மு.க.ஸ்டாலின் அவர்களும் மலர் தூவி மரியாதை செலுத்தினார்கள். இந்த நிகழ்வின்போது, நீர்வளத் துறை அமைச்சர் துரைமுருகன், உயர்கல்வித் துறை அமைச்சர் முனைவர் க.பொன்முடி, பொதுப் பணித் துறை அமைச்சர் எ.வ.வேலு, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், பிற்படுத்தப்பட்டோர் நலத் துறை அமைச்சர் ஆர்.எஸ்.ராஜகண்ணப்பன், மருத்துவம் மற்றும் மக்கள் நலவழிவுத் துறை அமைச்சர் மா.சுப்பிரமணியன், இந்தச் சமயம் மற்றும் அறிவியல் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர் ஆர்.கிராஜன், சட்டமன்ற உறுப்பினர்கள் இ.பரந்தாமன், த.வேலு, ஏ.எம்.வி.பிரபாகரராஜா, துணை மேயர் மு.மகேஷ்குமார், தலைமைச் செயலாளர் சிவ் தாஸ் மீனா, தமிழ் வளர்ச்சி மற்றும் செய்தித் துறைச் செயலாளர் மரு.இரா.செல்வராஜ், செய்தி மக்கள் தொடர்புத் துறை இயக்குநர் த.மோகன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் உடனிருந்தனர்.

போக்குவரத்து நெரிசலைக் குறைக்க சிறப்புத் திட்டம்!

முதல்வர் மு.க.ஸ்டாலின் உரை!... முதல் பக்கத் தொடர்ச்சி

பெற்றுத் தருவதில் மும்முரம் காட்ட வேண்டும்.

பட்டியலின் - பழங்குடியின் மக்களுக்கு எதிரான வன்கொடுமை செயல்கள் குறித்து அம்மக்கள் மாவட்ட அலுவலர்களுக்கு அச்சமின்றி தகவல் தெரிவிக்க பிரத்தியேக வாட்ஸ்அப் மற்றும் தொலை பேசி எண்ணை மாவட்ட ஆட்சியர்கள் அறிவித்து அவர்களுக்கு உதவிட வேண்டும்.

சமீப காலத்தில், தூத்துக்குடி மாவட்டம், மொறப்பநாடு கிராமநீர்வாக அலுவலர் லூர்து பிரான்சிஸ் அவர்கள் மற்றும் திருச்சி மாவட்டம், நவல்பட்டு காவல் நிலையத்தில் சிறப்பு உதவி ஆய்வாளர் யுமிநாதன் ஆகியோரின் கொலை வழக்கு களில் காவல்துறை விரைவாக செயல்பட்டு குற்றவாளிகளுக்கு

தண்டனை பெற்றுத் தந்தது பரந்தாட்டத்தாகது.

தற்போதைய காலகட்டத்தில், உண்மைக்குப் புறம்பான செய்திகளை பரப்புவதில் சமூகஊடகங்கள் என்ன தாக்கம் அதிகமாக உள்ளது. எனவே, மாவட்ட ஆட்சித் தலைவர்களும், காவல் கண்காணிப்பாளர்களும் சமூக ஊடகங்களைத் தொடர்ந்து கண்காணித்து, பொய்ச் செய்திகளை பரப்புவோர் மீதும், சமூக ஒற்றுமைக்குக் குந்தகம் விளைவிப்போர் மீதும் கடுமையான நடவடிக்கையை எடுப்பதோடு, அதற்குரிய உண்மை நிலையை சமூக ஊடகங்களில் தெளிவு படுத்த வேண்டும்.

முன்னுரையாக சில கருத்துகளை நான் கூறினேன். என்மனதின் எண்ணங்களை உங்க ளோடு நான் பகிர்ந்துகொண்டேன்.

நான் குறிப்பிட்ட ஆலோசனைகள் பற்றியும் இதனைத் தாண்டியும் பல்வேறு நடப்புகள் குறித்தும், அரசின் திட்டங்கள் கடைக்கோடி மனிதரையும் சென்று சேரவும் உங்களது ஆக்கப்பூர்வமான கருத்துகளையும் சொல்கிறேன். இங்கு வழங்குங்கள். கருத்துகளைச் சொல்ல இருப்பவர்கள் சுருக்கமாகவும் அதே நேரத்தில், தெளிவாகவும் சொல்ல வேண்டும் என்று கேட்டுக் கொள்கிறேன்.

காவல்துறை மற்றும் மாவட்ட நிர்வாகத்தின் கட்டமைப்பிற்கு வேண்டிய வசதிகள் குறித்து, இக்கூட்டம் முடிந்த பிறகு, துறைத் தலைவர்களிடம் நீங்கள் முறைப்பாடு தீர்வு காணலாம். எனவே, வேண்டி நிர்வாகம், சட்டம் ஒழுங்கு உள்ளிட்ட முக்கிய பிரச்சினைகள்

குறித்து மட்டும் இங்கே கருத்துகளைப் பதிவு செய்துமாறு கேட்டுக் கொள்கிறேன்.

உங்களது கருத்துகளுக்கும் ஆலோசனைகளுக்கும் மாநாட்டின் இறுதியில் நான் விளக்கங்களை அளிக்கிறேன்.

இவ்வாறு முதலமைச்சர் மு.க.ஸ்டாலின் அவர்கள் உரையாற்றினார்.

இம்மாநாட்டில், அமைச்சர் பெருமக்கள், தலைமைச் செயலாளர் சிவ் தாஸ் மீனா, உள், மதுவிலக்கு மற்றும் ஆயத்தீர்வைத் துறை முதன்மைச் செயலாளர் திருமதி பெ.அமுதா, காவல்துறைத் தலைமை இயக்குநர் சங்கர் ஜிவால், அரசுத் துறைச் செயலாளர்கள், காவல்துறை மற்றும் அரசு உயர் அலுவலர்கள் கலந்துகொண்டனர்.

அடிக்கல் நாட்டி, பணிகளை தொடங்கி வைக்கப்பட்டுள்ளது என்று அமைச்சர் அரசுக்கரபாணி பேசினார்.

இந்நிகழ்ச்சியில் மாவட்ட ஊரக வளர்ச்சி முகமை திட்ட இயக்குநர் பெ.தினகரவதி, மாவட்ட ஊராட்சி துணைத்தலைவர் கா.பொன்ராஜ், பழனி வருவாய் கோட்டாட்சியர் சௌ.சரவணன், ஒட்டன்சத்திரம் வட்டாட்சியர் முத்துச்சாமி, தொடர்புப்பட்ட ஊராட்சி ஒன்றியக்குழு தலைவர் சத்தியபுவனா ராஜேந்திரன், ஊராட்சி ஒன்றியக் குழு உறுப்பினர் முருகாத்தான், ஊராட்சி மன்ற தலைவர் மாரியம்மாள் பழனிச்சாமி, ஊராட்சி மன்ற துணைத் தலைவர் தன ராணி மோகனபிரிடி, ஒட்டன்சத்திரம் வேளாண்மை கூட்டுறவு கடன் சங்கத்தலைவர் ராஜா மணி, வட்டார வளர்ச்சி அலுவலர் தசிரா உள் ளாட்சி அமைப்புகளின் பிரதிநிதிகள், அரசு அலுவலர்கள், உட்பட பலர் கலந்துகொண்டனர்.

ஒட்டன்சத்திரம் சட்டமன்றத் தொகுதி - தொடர்புப்பட்ட

ஊராட்சி ஒன்றியத்தில் ரூ.21.97 கோடி மதிப்பீட்டில் புதிய திட்டப் பணிகள்!

அமைச்சர் அரசுக்கரபாணி தொடங்கி வைத்தார்!

திண்டுக்கல், அக்.5- ஒட்டன்சத்திரம் சட்டமன்றத் தொகுதி தொடர்புப்பட்ட ஊராட்சி ஒன்றியத்தில் ரூ.21.97 கோடி மதிப்பீட்டில் புதிய திட்டப் பணிகளை அமைச்சர் அரசுக்கரபாணி தொடங்கி வைத்தார்.

நிகழ்ச்சியில் கலந்துகொண்டு உணவு மற்றும் உணவுப்பொருள் வழங்கல் துறை அமைச்சர் அரசுக்கரபாணி பேசினார்.

தமிழ்நாடு முதலமைச்சர் அவர்கள் தமிழக மக்களுக்கு காக பல்வேறு திட்டங்களை அறிவித்து, அவற்றை திறம்பட செயல்படுத்தி வருகிறார். தேர்தல் நேரத்தில் அளித்த வாக்குறுதிகளை நிறைவேற்றியதோடு, சொல்வாத பல திட்டங்களை அறிவித்து, செயல்படுத்தி வருகிறார். மஞ்சளாய்க்கப்பட்டி ஊராட்சியில் 84 பணிகள் ரூ.10 கோடி மதிப்பீட்டில் பணிகள் நடைபெற்று வருகிறது.

மேலும், இப்பகுதி மக்களுக்கு தேவையான சாக்கடை வசதி, சிமென்ட் சாலைகள், தடுப்பணை ஆகிய பணிகள் மேற்கொள்ளப்படும். 306 ஊராட்சி களிலும் மக்களுடைய அடிப்படை தேவைகளை நிறைவேற்றுவதற்கு நடவடிக்கை மேற்கொள்ளப்படும். ஆட்சி பொறுப்பேற்ற முதலமைச்சர் அவர்கள் மக்களுக்குத் தேவையான அடிப்படை தேவைகளை நிறைவேற்றுவதற்குப் பல்வேறு நடவடிக்கை மேற்கொண்டு வருகிறார். அந்த வகையில் ஒட்டன்சத்திரம், பழனி சட்டமன்றத் தொகுதிக்கு காவிரி நீர் ஆதாரத் தைக்கொண்டு கூட்டுக்குடி நீர் திட்டம் செயல்படுத்த ரூ.1000 கோடி மதிப்பீட்டில் லான குடிநீர் திட்டம் உருவாக்கப்பட்டுள்ளது. அதற்கான பணிகள் தொடங்கப்பட்டு விட்டன. இந்த திட்டம் நிறைவேற்றப்பட்டால் வரும் 30 ஆண்டு காலங்களுக்கு இங்கு குடிநீர் தட்டுப்பாடு ஏற்படாது.

மக்களுக்கு நகர பேருந்தில் கட்டணமில்லா பயண சேவை வழங்கப்பட்டு வருகிறது. அரசு பள்ளிகளில் 6ஆம் வகுப்பு முதல் 12ஆம் வகுப்பு வரை படித்து உயர் கல்வி படிக்கும் மாணவர்களுக்கு மாதம் ரூ.1,000 உதவித்தொகை வழங்கும் புதுமைப்பெண் திட்டம் செயல்படுத்தப்படுகிறது. மேலும், அரசுப் பள்ளிகளில் 1 முதல் 5ஆம் வகுப்பு வரை பயிலும் மாணவ, மாணவிகளுக்கு கால சிறுந்ணடி வழங்கும் திட்டம் தொடங்கப்பட்டுள்ளது. இதன்மூலம் 31,000 பள்ளிகளைச் சேர்ந்த சுமார் 18.50 இலட்சம் குழந்தைகள் பயன்பெறுகின்றனர்.

பெண்கள் படிக்கின்ற 2 கல்லூரிகள் கொண்டுவரப்பட்டுள்ளன. அடுத்தாண்டு ஒட்டன்சத்திரத்தில் ரூ.45 கோடி மதிப்பீட்டில் கட்டப்படும். உயர்கல்வித் துறையின் மூலமாக ஆண்கள், பெண்கள் படிக்கின்ற அரசு கல்லூரி கட்டுமான பணிகள் நடைபெற்று வருகிறது. விரும்பாட்சியில் தொழிற் பயிற்சி கல்லூரி ரூ.7 கோடி மதிப்பீட்டில் கட்டும் பணிகள் நடைபெற்று வருகிறது.

மேலும், ஒட்டன்சத்திரத்தில் ரூ.11 கோடி மதிப்பீட்டில் போட்டி தேர்வுக்கு தயாராகும் பயிற்சி மையம் துவிரிந்தது. வசதியோடு, பெரிய நூலகத்துடன் அமைக்கப்படும்.

தொடர்புப்பட்ட மற்றும் கோதையூரம்பு ஆகிய பகுதியில் விளையாட்டு மைதானம் அமைப்பதற்கு பணிகள் நடைபெற்று வருகிறது. முதலமைச்சர் அவர்கள் பொறுப்பேற்ற பின்னர் தமிழ்நாட்டில் 1.50 இலட்சம் விவசாயிகளுக்கு மின்

இணைப்பு வழங்கப்பட்டுள்ளது. விவசாயிகள் உற்பத்தி செய்த பொருட்களை சேமித்து வைப்பதற்கு குளிர்தாது கிடங்கு ரூ.5 கோடி மதிப்பீட்டில் ஒட்டன்சத்திரத்தில் கட்டுமான பணிகள் முடிவடைந்துள்ளன என்று விரைவில் தமிழ்நாடு முதலமைச்சர் அவர்கள் விவசாயிகளின் பயன்பாட்டிற்கு திறந்து வைப்பார்கள். பெண்களுக்கு வழங்கப்படும் கடன் தொகை ரூ.12 இலட்சத்திலிருந்து ரூ.20 இலட்சமாக உயர்த்தி வழங்க நடவடிக்கை எடுக்கப்பட்டு வருகிறது. எனவே பெண்கள் முன்னேற்றத்திற்கு காக இந்த அரசு பல்வேறு நடவடிக்கை மேற்கொண்டு வருகிறது.

தமிழ்நாடு முதலமைச்சர் அவர்கள் இதுபோல் பல்

வேறு சிறப்பான திட்டங்களை அறிவித்து செயல்படுத்தி வருகிறார். எனவே, பொதுமக்கள் வருகின்ற காலங்களில் தமிழ்நாடு முதலமைச்சர் அவர்களுக்கு தொடர்ந்து ஆதரவு வழங்க வேண்டும். ஒட்டன்சத்திரம் சட்டமன்றத் தொகுதி, தொடர்புப்பட்ட ஊராட்சி ஒன்றியம் மஞ்சளாய்க்கப்பட்டி, தேவத்தூர், சிக்கமநாயக்கப்பட்டி, கள்ளிமந்தையம், பொருநூர், வேலம்பட்டி, மேட்டுப் பட்டி ஆகிய ஊராட்சி பகுதிகளில் ரூ.1.28 கோடி மதிப்பீட்டில் முடிவெற்ற திட்டப்பணிகளை பொதுமக்கள் பயன்பாட்டிற்கு திறந்து வைத்து, ரூ.21.97 கோடி மதிப்பீட்டில் புதிய திட்டப் பணிகளுக்கு

ஆசிய விளையாட்டுப் போட்டிகளில்

பதக்கம் வென்றவர்களுக்குப் பாராட்டுகள்!

முதல்வர் மு.க.ஸ்டாலின் சமூக வலைதளப் பதிவு!

சென்னை, அக். 5- ஆசிய விளையாட்டுப் போட்டிகளில் பதக்கம் வென்றவர்களுக்கு முதல்வர் மு.க.ஸ்டாலின் அவர்கள் சமூக வலைதளப் பதிவில், பாராட்டு தெரிவித்துள்ளார்.

ஆசிய விளையாட்டுப் போட்டிகள் 2023இல் பதக்கம் வென்றவர்களை பாராட்டி முதல்வர் மு.க.ஸ்டாலின் அவர்களின் சமூக வலைதளப் பதிவு வருமாறு:- **ஆசிய விளையாட்டுப் போட்டிகள் 2023இல் துப்பாக்கி சுடுதல் (ஆடவர் பாய்) பிரிவில் தங்கப் பதக்கம் வென்று இந்தியா வைப் பெருமைப்படுத்தியுள்ள நம் தமிழ்நாட்டைச் சேர்ந்த பிரதிவிராஜ் தொண்டை**

மான் அவர்களுக்கு என் பாராட்டுகள்.

மேலும் ஆடவர் கிரட்டையர் டென்னிஸ் பிரிவில் வெள்ளி பதக்கம் வென்றதற்காகத் தமிழ்நாட்டைச் சேர்ந்த மற்றவொரு திறமையாளரான ராம்குமார் ராமநாதன் அவர்களுக்கும் என் வாழ்த்துகள். ஸ்குவாஷ் விளையாட்டில் மகனீர் பிரிவில் வெண்கலம் பதக்கம் வென்றுள்ள நமது தமிழ்நாட்டு வீராங்கனைகளை ஜோஷ்னா சின்னப்பா மற்றும் தீபிகா பல்லிகல் ஆகியோருக்கும் எனது பாராட்டுகளைத் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள், தமது பதிவில் குறிப்பிட்டுள்ளார்.